

ಹೊಗೆ ಬರುತ್ತದೋ ಅದೇ ರೀತಿ ಇಲ್ಲೂ ಬರುತ್ತದೆಯೇ ಹೊರತು ಬೇರೆ ಬರುವುದಿಲ್ಲ. ಎಲ್ಲಾ ತಜ್ಞರು ಹೇಳಿರುವ ಪ್ರಕಾರ ೩೦ ಮಿಲಿಟರ್ ಎತ್ತರದ ಚಿಮಣಿಯಲ್ಲಿ ಹೊಗೆ ಹೋದರೆ ಮಾನವನಿಗಾಗಲೀ ಪ್ರಾಣಿಗಳಿಗಾಗಲೀ ಹಾನಿಕರ ಇಲ್ಲ. ಇದು ಎಕ್ಸ್‌ಪರ್ಟ್‌ಗಳ ಆಕ್ಷೆಪ್ಪೆಡ್ ಒಪ್ಪಿನಿಯನ್. ಈ ಕಾರ್ಖಾನೆಯವರು ಬಿಡತಕ್ಕ ಕಲಂಪಿತ ನೀರು ಏನಿದೆ ಇದನ್ನು ಯಾವುದೇ ನದಿಗೆ ಅಥವಾ ಪ್ರಾಣಿಗಳು ಉಪಯೋಗಿಸತಕ್ಕ ಗಂಡಿಗಳಿಗೆ ಬಿಟ್ಟು ಆದರಿಂದ ಅಪಾಯ ಆಗುವುದಾದರೆ ಅಂಥ ಯಾವುದೇ ಕಾರ್ಖಾನೆಗಳನ್ನಾಗಲೀ ನಾವು ನಿಲ್ಲಿಸುತ್ತೇವೆ ಎಂಬ ಮಾತನ್ನು ಹಿಂದೆಯೂ ಹೇಳಿದ್ದೇನೆ. ಮಾನ್ಯ ಜಯಕುಮಾರ್ ಅವರು ಹೇಳಿದರು ಇದು ಅಧಿಕಾರಿಗಳು ಹೇಳಿರುವ ಮಾತು ಎಂದು. ನಾವು ಪುರಸ್ಕೃತರಾಗಿದ್ದಾಗ ಬಿಟ್ಟರೆ ಬೇರೆ ಯಾವುದೇ ಸಂದರ್ಭದಲ್ಲಿ ಸದಸ್ಯರು ಪ್ರಶ್ನೆ ಕಳುಹಿಸಿದ ಕೂಡಲೇ ನಂಜನಗೂಡಿಗೆ ಹೋಗಿ ನೋಡಿ ಕೊಂಡು ಬಂದು ಉತ್ತರ ಕೊಡುವುದಕ್ಕಾಗುವುದಿಲ್ಲ. ಮಾನ್ಯ ಜಯಕುಮಾರ್ ಅವರು ಅಲ್ಲಿಯ ಶಾಸಕರು, ಅವರಿಗೆ ವಿಷಯ ಗೊತ್ತಿದೆ. ವಾಸನೆ ಇದೆ ಎಂಬ ಮಾತನ್ನು ನಾನು ಒಪ್ಪಿದ್ದೇನೆ ಲಗನುಗಳಲ್ಲಿ ಬಿಟ್ಟು ನೀರು ಮಾತ್ರವಲ್ಲ. ಪುನಃ ನೀರನ್ನು ಗಂಡಿಯಲ್ಲಿ ಇಟ್ಟರೆ ವಾಸನೆ ಬರುತ್ತದೆ. ಆ ಮಾತು ಬೇರೆ ಆದರೆ ದುರ್ಮಾಸನೆ ಅಪಾಯಕಾರಿ ಇರಬಹುದು. ದುರ್ಮಾಸನೆ ಇಲ್ಲದಿದ್ದರೂ ಅವಿಲ ಅಪಾಯಕಾರಿಯಾಗಿರಬಹುದು. ಸದಸ್ಯರೀವರ್ ಕಳವಳವನ್ನು ಅರ್ಥ ಮಾಡಿಕೊಂಡು ಅವರಿಬ್ಬರ ಜೊತೆಗೆ ನಮ್ಮ ಪೊಲೀಸ್‌ಮನ್ ಬೋರ್ಡಿನ ಅಧಿಕಾರಿಗಳನ್ನು ಮತ್ತು ಕಳುಹಿಸಿಕೊಡುತ್ತೇನೆ. ಸಾಧ್ಯವಾದರೆ ನಾನೂ ಹೋಗುತ್ತೇನೆ. ಆ ಕಾರ್ಖಾನೆ ಬಸವರಾಜ್ ಅವರದಾಗಿರಲಿ ಅಥವಾ ಯಾವುದೇ ರಾಜ್ ಅವರದಾಗಿರಲಿ ಅವರಾರೂ ಈ ಸರ್ಕಾರಕ್ಕಿಂತ ದೊಡ್ಡವರಲ್ಲ. ಅದನ್ನು ನಿಲ್ಲಿಸ ಬೇಕು ಎಂದು ತಜ್ಞರು, ಮಾಹಿತಿ ಗೊತ್ತಿರುವವರು ಹೇಳಿದರೆ ನಿಲ್ಲಿಸುವಂತೆ ಹೇಳುತ್ತೇನೆ. ಪೊಲೀಸರನ್ನು ಹಾಕಿಯಾದರೂ ನಿಲ್ಲಿಸುತ್ತೇನೆ. ಅದರ ಬಗ್ಗೆ ಯೋಚನೆ ಬೇಡ.....

ಶ್ರೀ ವೇದಾಂತ ಹೆಮ್ಮಿಗೆ.—ಸ್ವಾಮಿ,...

ಅಧ್ಯಕ್ಷರು.—ನಿಮ್ಮ ಬ್ಲರನ್ನು ಕಳುಹಿಸುತ್ತೇನೆ ಎಂದು ಹೇಳಿದ್ದಾರೆ, ಸಾಧ್ಯವಾದರೆ ನಾನೂ ಹೋಗುತ್ತೇನೆ ಎಂದು ಹೇಳಿದ್ದಾರೆ, ಇನ್ನೇನು ಬೇಕು ನಿಮಗೆ?

ಶ್ರೀ ವೇದಾಂತ ಹೆಮ್ಮಿಗೆ.—ಒಂದು ಟೆಕ್ಸ್‌ಟು ಪಾಯಿಂಟ್ ಕೇಳುತ್ತಿದ್ದೇನೆ. ೩೦ ಅಡಿ ಎತ್ತರದ ಚಿಮಣಿ ಇದ್ದರೆ ೩೦ ಅಡಿ ಎತ್ತರದಲ್ಲಿ ಹೊಗೆ ಹೋದರೆ ಯಾವುದೂ ತೊಂದರೆ ಇಲ್ಲ ಎಂದು ಸಚಿವರು ಹೇಳಿದರು. ಆದರೆ ಮೂರು ನಾಲ್ಕು ಕಿಲೋಮೀಟರ್‌ನಲ್ಲಿ ೩೦ಅಡಿ ಎತ್ತರದಲ್ಲೇ ಒಂದು ಹಳ್ಳಿ ಇದ್ದರೆ ಆ ಹಳ್ಳಿಯ ಪರಿಸರ ಏನಾಗುತ್ತದೆ? ಅಲ್ಲಿ ಗಾಳಿ ಹೋದಾಗ ಏನಾಗುತ್ತದೆ. ಅಲ್ಲಿಂದ ಎರಡು ಕಿಲೋಮೀಟರ್‌ನಲ್ಲಿ ಅಷ್ಟೇ ಎತ್ತರದಲ್ಲಿ ಹಳ್ಳಿ ಇದೆ. ಅಲ್ಲಿ ಪರಿಸರ ಮಾಲಿನ್ಯ ಯಾವರೀತಿಯಾಗುತ್ತದೆ ಎಂಬ ಬಗ್ಗೆ ತಜ್ಞರ ಕೈಯಲ್ಲಿ ವಿಮರ್ಶೆ ಮಾಡಿಸಿ ಸೂಕ್ತ ಕ್ರಮ ಕೈಗೊಳ್ಳುತ್ತೀರಾ?

ಶ್ರೀ ಜಿ.ಎಚ್. ಪಟೇಲ್.—ಆಗಬಹುದು.

ಅಧ್ಯಕ್ಷರು.—ಮುಂದೆ ಮಾನ್ಯ ಉದಾಸಿಯವರ ಗವನ ಸೆಳೆಯುವ ಸೂಚನೆ. ಮಾನ್ಯ ಉದಾಸಿಯವರು ಹಾಜರಿಲ್ಲ. ಮಾನ್ಯ ರಾಮಯ್ಯನವರೇ, ತಾವು ಗವನ ಸೆಳೆಯಿರಿ.

(೨) ಹಿರಿಯೂರಿನ ಕುಡಿಯುವ ನೀರಿನ ಅಭಾವದ ಬಗ್ಗೆ

ಶ್ರೀ ಆರ್. ರಾಮಯ್ಯ (ಹಿರಿಯೂರು).—ಮಾನ್ಯ ಅಧ್ಯಕ್ಷರೇ, ಹಿರಿಯೂರಿನಲ್ಲಿ ಕಡಿಮೆ ನೀರಿನ ಸರಬರಾಜಿನಿಂದ ಉಂಟಾಗಿರುವ ಭೀಕರ ಪರಿಸ್ಥಿತಿಯ ಬಗ್ಗೆ ಮಾನ್ಯ ನಗರಾಭಿವೃದ್ಧಿ ಸಚಿವರ ಗಮನವನ್ನೂ ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—(ನಗರಾಭಿವೃದ್ಧಿ ಮಂತ್ರಿಯವರು)

ಈ ಪಟ್ಟಣದ ಮೂಲ ಯೋಜನೆಯಲ್ಲಿ ೫ ಕೋಟಿ ಬಾವಿಗಳಿಂದ ನೀರನ್ನು ಭೂ ಮಟ್ಟದ ಜಲಸಂಗ್ರಹಾಗಾರಕ್ಕೆ ಪಂಪು ಮಾಡಿ ನಂತರ ಮೇಲ್ಮಟ್ಟದ ಜಲಸಂಗ್ರಹಾಗಾರದ ಮೂಲಕ ನೀರು ಸರಬರಾಜು ಮಾಡಲಾಗುತ್ತಿತ್ತು.

ಈ ಪಟ್ಟಣಕ್ಕೆ ೪ ಲಕ್ಷ ಗ್ಯಾಲನ್ ನೀರು ಸರಬರಾಜು ಮಾಡುವ ಯೋಜನೆಯನ್ನು ಜಲ ಮಂಡಳಿಯು ಇನ್ನೂ ತೆಗೆದುಕೊಂಡಿಲ್ಲ. ಈ ಪಟ್ಟಣದ ನೀರು ಅಭಿವೃದ್ಧಿ ಯೋಜನೆಯ ೮೫.೦೦ ಲಕ್ಷ ರೂ.ಗಳ ಅಂದಾಜು ವೆಚ್ಚಕ್ಕೆ ಮಂಜೂರಾತಿ ನೀಡಲಾಗಿದ್ದು ಕೆಲಸಗಳು ಪ್ರಗತಿಯಲ್ಲಿವೆ. ಈ

ಯೋಜನೆಯ ಪ್ರಕಾರ ಈಗಿನ ೩೦,೦೦೦ ಜನ ಸಂಖ್ಯೆಗೆ ತಲಾ ೩೦ ಗ್ಯಾಲನ್ ಪ್ರಕಾರ ಮತ್ತು ಮುಂದಿನ ೪೦,೦೦೦ ಜನ ಸಂಖ್ಯೆಗೆ ತಲಾ ೨೫ ಗ್ಯಾಲನ್ ಪ್ರಕಾರ ನೀರು ಸರಬರಾಜು ಮಾಡಲು ಯೋಜಿಸಲಾಗಿದೆ.

ಈಗ ಈ ಪಟ್ಟಣಕ್ಕೆ ನೀರಿನ ಅಭಾವ ಪರಿಹಾರಕ್ಕಾಗಿ ೧೮ ಕೊಳವೆ ಬಾವಿಗಳನ್ನು ತೋಡಲಾಗಿದೆ ಅವುಗಳಲ್ಲಿ ೫ ಬಾವಿಗಳಿಗೆ ಕೈ ಪಂಪುಗಳನ್ನು ಉಳಿದ ೧೩ ಕೊಳವೆ ಬಾವಿಗಳಿಗೆ ವಿದ್ಯುತ್ ಪಂಪುಗಳನ್ನು ಅಳವಡಿಸಿದೆ. ಈ ಬಾವಿಗಳಲ್ಲಿ ಬೀಸಿಗೆಯಲ್ಲಿ ನೀರಿನ ಮಟ್ಟ ಕಡಿಮೆಯಾಗುತ್ತಿದೆ. ಈಗ ಒಟ್ಟು ದಿನ ಪ್ರತಿ ೭೦,೦೦೦ ಗ್ಯಾಲನ್ ನೀರನ್ನು ಒದಗಿಸಲಾಗುತ್ತಿದೆ. ಇದು ತಲಾ ೨.೫ ರಿಂದ ೩ ಗ್ಯಾಲನ್ ಆಗುತ್ತದೆ. ಈ ಪರಿಸ್ಥಿತಿಯನ್ನು ಗಮನಿಸಿ ಜಲ ಮಂಡಳಿಯು ಪುರಸಭೆಯವರೊಂದಿಗೆ ಚರ್ಚಿಸಿ ಹಿರಿಯೊಬ್ಬರ ವಾಣಿ ವಿಲಾಸ ಸಕ್ಕರೆ ಕಾರ್ಖಾನೆಯವರ ಏಕ ಕೊಳವೆಯಿಂದ ಈ ಪಟ್ಟಣಕ್ಕೆ ನೀರು ಸರಬರಾಜು ಮಾಡಲು ಕ್ರಮ ತೆಗೆದುಕೊಂಡಿದೆ.

ಈ ಕೆಲಸವನ್ನು ಸ್ವಲ್ಪ ದಿನಗಳಲ್ಲಿ ಪೂರ್ಣಗೊಳಿಸಿ ನೀರಿನ ಬವಣೆಯನ್ನು ನೀಗಿಸಲಾಗುವುದು.

ಶ್ರೀ ಆರ್. ರಾಮಯ್ಯ.—ಅಧ್ಯಕ್ಷರೇ, ಈಗಾಗಲೇ ಅಲ್ಲಿ ನಗರದಲ್ಲಿ ಇರತಕ್ಕ ೨೭ ಕೊಳವೆ ಬಾವಿಗಳು ಹಾಗೂ ತೆರೆದ ೩ ಬಾವಿಗಳು ಬಿತ್ತಿ ಹೋಗಿ ಅಲ್ಲಿ ನೀರಿನ ಬವಣೆ ಜಾಸ್ತಿಯಾಗಿದೆ. ಅಲ್ಲಿಗೆ ಉತ್ತಮ ಗ್ಯಾಲನ್ ನೀರು ಬೇಕಾಗಿದ್ದು ಈಗ ೫೦ ಸಾವಿರ ಗ್ಯಾಲನ್ ಮಾತ್ರ ನೀರು ಸರಬರಾಜು ಆಗುತ್ತಿದೆಯೆಂದರೆ ಇದರಲ್ಲಿ ಎಷ್ಟು ವ್ಯತ್ಯಾಸ ಇದೆ ಎಂಬುದನ್ನು ಮಾನ್ಯ ಮಂತ್ರಿಗಳು ಅರ್ಥಮಾಡಿ ಕೊಳ್ಳಬೇಕು. ಮತ್ತು ಸಕ್ಕರೆ ಕಾರ್ಖಾನೆಗೆ ತೆಗೆದುಕೊಂಡು ಹೋಗಿರತಕ್ಕ ಪೈಪ್‌ಲೈನ್‌ನಿಂದ ನೀರನ್ನು ಸರಬರಾಜು ಮಾಡಲಾಗುವುದು ಎಂದು ಹೇಳುತ್ತಿದ್ದಾರೆ. ಆದರೆ ಇದು ನಿರೀಕ್ಷಿತ ವೇಗದಲ್ಲಿ ಕೆಲಸ ಆಗುತ್ತಾ ಇಲ್ಲ. ಈ ಬಗ್ಗೆ ಮಂತ್ರಿಗಳು ಏನು ಹೇಳುತ್ತಾರೆ?

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಭಾಗದ ಕೆಲಸವನ್ನು ತೆಗೆದುಕೊಂಡು ಸ್ವಲ್ಪ ದಿನಗಳಲ್ಲಿಯೇ ಮಾಡಿ ಮುಗಿಸಿ ನೀರಿನ ತೊಂದರೆ ಕಡಿಮೆ ಮಾಡುವ ಪ್ರಯತ್ನವನ್ನು ಮಾಡುತ್ತೇನೆಂದು ಈಗಾಗಲೇ ಹೇಳಿದ್ದೇನೆ.

ಶ್ರೀ ಆರ್. ರಾಮಯ್ಯ.—ಇಂತಹ ಸಂದರ್ಭಗಳಲ್ಲಿ ಮಾನ್ಯ ಸಚಿವರು ರ್ಯಾಷನಲಿಸ್ಟ್‌ವೂ ತೆಗೆದುಕೊಳ್ಳಬೇಕು. ಅಲ್ಲಿ ಕುಡಿಯುವುದಕ್ಕೆ ನೀರನ್ನು ಧರಾಳವಾಗಿ ಒದಗಿಸಬೇಕು. ಅಲ್ಲಿನ ಜನರ ಬಳಲಾಟವನ್ನು ನೋಡಿದರೆ ವಂಸ್ಸಿಗೆ ವ್ಯಸನವಾಗುತ್ತದೆ. ಆದುದರಿಂದ, ನೋಡುತ್ತೇವೆನ್ನುವುದ ಕ್ಕಿಂತಲೂ ತಕ್ಷಣ ಮಾಡುವ ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದರೆ ಅದನ್ನೇ ಅವಲಂಬಿಸಿರತಕ್ಕ ಜನರಿಗೆ ಸಂತೋಷವಾಗುತ್ತದೆಂದು ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ನಾವೆಲ್ಲರೂ ಒಂದೊಂದು ಪ್ರಮಾಣದಲ್ಲಿ ರ್ಯಾಷನಲಿಸ್ಟ್, ಮನುಷ್ಯರೂ, ಪ್ರಾಣಿಗಳು ಎಲ್ಲಾ ಸೇರಿ ರ್ಯಾಷನಲಿಸ್ಟ್. ಅದು ಮನುಷ್ಯರಲ್ಲಿ ಸ್ವಲ್ಪ ಇದೆ.

ಶ್ರೀ ಬಿ. ಬಸವಲಿಂಗಪ್ಪ.—ಅಧ್ಯಕ್ಷರೇ, ಪ್ರಾಣಿಗಳೂ ರ್ಯಾಷನಲಿಸ್ಟ್ ಎಂದು ಹೇಳುತ್ತಿದ್ದಾರೆ. ಇದನ್ನು ಒಪ್ಪುವುದಕ್ಕಾಗುತ್ತದೆಯೇ?

ಶ್ರೀ ಎ. ಲಕ್ಷ್ಮೀಸಾಗರ್.—ನನ್ನ ತಿಳುವಳಿಕೆಯ ಮಟ್ಟಕ್ಕೆ ಹೇಳುವುದಾದರೆ ನಾವೆಲ್ಲಾ ಒಂದಲ್ಲಾ ಒಂದು ಪ್ರಮಾಣದಲ್ಲಿ ರ್ಯಾಷನಲಿಸ್ಟ್. ಆದರೆ ಕೆಲವರಲ್ಲಿ ಜಾಸ್ತಿ ಇರಬಹುದು, ಕೆಲವರಲ್ಲಿ ಕಡಿಮೆ ಇರಬಹುದು. ಅದೇ ರೀತಿ ಪ್ರಾಣಿಗಳಲ್ಲೂ ಇದೆ. ಅಲ್ಲಿ ಕೆಲಸ ತೆಗೆದುಕೊಳ್ಳಲಾಗಿದೆ. ಕೆಲಸ ನಡೆಯುತ್ತಿದೆ. ಅಲ್ಲಿಗೆ ಪೈಪ್ ಬರಬೇಕಾಗಿದೆ. ಅದು ಬಂದ ತಕ್ಷಣ ಹಾಕಿಸಿಕೊಡುತ್ತೇವೆಂದು ಹೇಳುತ್ತಿದ್ದೇನೆ.

ಶ್ರೀ ಆರ್. ರಾಮಯ್ಯ.—ಅಲ್ಲಿನ ಕುಡಿಯುವ ನೀರಿನ ಪರಿಸ್ಥಿತಿ ಭೀಕರವಾಗಿದೆ ಸ್ವಾಮಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಬಗ್ಗೆ ನಾನು ಅಲ್ಲಿನ ಪುರಸಭೆಯ ಅಧ್ಯಕ್ಷರನ್ನು ಕಂಡು ಮಾತನಾಡಿದ್ದೇನೆ. ಹೋದ ತಿಂಗಳು ೧೭ನೇ ತಾರೀಖು ಚಿತ್ರದುರ್ಗ ಜಿಲ್ಲೆಗೆ ಬಂದಿದ್ದಾಗ ವಿಚಾರ ಮಾಡಿದ್ದೇವೆ. ಅದನ್ನೇ ಗಮನದಲ್ಲಿಟ್ಟುಕೊಂಡು ವಾಣಿ ವಿಲಾಸ ಸಕ್ಕರೆ ಕಾರ್ಖಾನೆಯ ನೀರನ್ನು ಉರಿಗೆ ಸರಬರಾಜು ಮಾಡುವ ವ್ಯವಸ್ಥೆಯನ್ನು ಇನ್ನು ಸ್ವಲ್ಪ ದಿವಸಗಳಲ್ಲಿಯೇ ಮಾಡಿ ಮುಗಿಸುತ್ತೇವೆಂದು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ಗೌರು ಹಾಜರಾಗಿದ್ದ ಸದಸ್ಯರ ಹೆಸರನ್ನು ಮತ್ತೊಮ್ಮೆ ಕರೆಯುತ್ತೇನೆ.